

बाल फिल्म गट्टू और गारू देख बच्चें हुए रोमांचित

काशी हिन्दू विश्वविद्यालय में आयोजित राष्ट्रीय संस्कृति महोत्सव के अन्तर्गत दूसरे दिन रविवार को केएन उडुप्पा सभागार में बालयन को तरंगित कर देने वाली बाल फिल्में गट्टू एवं गारू एक साहसिक यात्रा दिखायी गयी। इन दोनों फिल्मों का बच्चों के साथ ही उनके अभिभावकों और शिक्षकों ने भी जमकर आनंद उठाया। इस मौके पर चिल्ड्रेन फिल्म सोसायटी ऑफ इण्डिया के मुख्य कार्यकारी अधिकारी श्रवण कुमार ने कहा कि बाल फिल्मों का निर्माण समाज के लिए जरूरी है। कार्यक्रम संयोजक प्रोफेसर आनंद चौधरी ने कहा कि यह बाल फिल्म प्रदर्शनी बच्चों के व्यक्तित्व के विकास में सहायक होगी। इस अवसर पर प्रोफेसर एसपी मिश्र, डाक्टर किरण, डाक्टर शिल्पा, डाक्टर आशुतोष पाण्डेय, डाक्टर शक्ति भूषण, डाक्टर वन्दना आदि लोग उपस्थित थे। संचालन डाक्टर निधि एवं धन्यवाद ज्ञापन डाक्टर रघुनाथ मोरे ने किया।